

.. atha kenopanishhad.h ..

AUM aapyaayantu mamaaN^gaani vaakpraaNashchakshuH
shrotramatho balamindriyaaNi cha sarvaaNi .
sarvaM brahmopanishhadam
maa.ahaM brahma niraakuryaaM maa maa brahma
niraakaarodaniraakaraNamastvaniraakaraNaM me.astu .
tadaatmani nirate ya
upanishhatsu dharmaaste mayi santu te mayi santu .

AUM shaantiH shaantiH shaantiH ..

{Part I}

AUM keneshhitaM patati preshhitaM manaH
kena praaNaH prathamaH praiti yuktaH .
keneshhitaM vaachamimaaM vadanti
chakshuH shrotraM ka u devo yunakti .. 1..

shrotrasya shrotraM manaso mano yad.h
vaacho ha vaachaM sa u praaNasya praaNaH .
chakshushhashchakshuratimuchya dhiiraaH
pretyaasmaallokaadamR^ita bhavanti .. 2..

na tatra chakshurgachchhati na vaaggachchhati no manaH .
na vidmo na viijaaniimo yathaitadanushishhyaat.h .. 3..

anyadeva tadviditaadatho aviditaadadhi .
iti shushruma puurveshhaaM ye nastad.hvyaachachakshire .. 4..

yadvaachaa.anabhyuditaM yena vaagabhyudyate .
tadeva brahma tvaM viddhi nedaM yadidamupaasate .. 5..

yanmanasaa na manute yenaahurmano matam.h .
tadeva brahma tvaM viddhi nedaM yadidamupaasate .. 6..

yachchakshushhaa na pashyati yena chakshuu.Nshhi pashyati .
tadeva brahma tvaM viddhi nedaM yadidamupaasate .. 7..

yachchhrotreNa na shR^iNoti yena shrotramidaM shrutam.h .
tadeva brahma tvaM viddhi nedaM yadidamupaasate .. 8..

yatpraaNena na praaNiti yena praaNaH praNiiyate .
tadeva brahma tvaM viddhi nedaM yadidamupaasate .. 9..

.. iti kenopanishhadi prathamaH khaNDaH ..

{Part II}

yadi manyase suvedeti daharamevaapi
nuunaM tvaM vettha brahmaNo ruupam.h .
yadasya tvaM yadasya deveshhvatha nu
miimaa.Nsyemeva te manye viditam.h .. 1..

naahaM manye suvedeti no na vedeti veda cha .
yo nastadveda tadveda no na vedeti veda cha .. 2..

yasyaamataM tasya mataM mataM yasya na veda saH .
aviGYaataM vijaanataaM viGYaataMavijaanataam.h .. 3..

pratibodhaviditaM matamamR^itatvaM hi vindate .
aatmanaa vindate viiryaM vidyayaa vindate.amR^itam.h .. 4..

iha chedavediidatha satyamasti
na chedihaavediinmahatii vinashhTiH .
bhuuteshhu bhuuteshhu vichitya dhiiraaH
pretyaasmaallokaadamR^itaa bhavanti .. 5..

.. iti kenopanishhadi dvitiiyaH khaNDaH ..

{Part III}

brahma ha devebhyo vijigye tasya ha brahmaNo
vijaye devaa amahiiyanta .. 1..

ta aikshantaasmaakamevaayaM vijayo.asmaakamevaayaM mahimeti .
taddhaishhaaM vijaGYau tebhyo ha praadurbabhuvaa tanna vyajaanata
kimidaM yakshamiti .. 2..

te.agnimabruvaJNjaataveda etadvijaaniihi
kimidaM yakshamiti tatheti .. 3..

tadabhyadravattamabhyavadatko.asiityagnirvaa
ahamasmiityabravijjaatavedaa vaa ahamasmiiti .. 4..

tasmi.Nstvayi kiM viiryamityapiida.N sarvaM
daheyaM yadidaM pR^ithivyaamiti .. 5..

tasmai tR^iNaM nidadhaavetaddaheti .
tadupapreyaaya sarvajavena tanna shashaaka dagdhuM sa tata eva
nivavR^ite naitadashakaM viGYaatuM yadetadyakshamiti .. 6..

atha vaayumabruvanvaayavetadvijaaniihi
kimetadyakshamiti tatheti .. 7..

tadabhyadravattamabhyavadatko.asiiti vaayurvaa
ahamasmiityabraviinmaatarishvaa vaa ahamasmiiti .. 8..

tasmi.Nstvayi kiM viiryamityapiida.N
sarvamaadadiiya yadidaM pR^ithivyaamiti .. 9..

tasmai tR^iNaM nidadhaavetadaadatsveti
tadupapreyaaya sarvajavena tanna shashaakaadatuM sa tata eva
nivavR^ite naitadashakaM viGYaatuM yadetadyakshamiti .. 10..

athendramabruvanmaghavannetadvijaaniihi kimetadyakshamiti tatheti
tadabhyadravattasmaattirodadhe .. 11..

sa tasminnevaakaashe striyamaajagaama bahushobhamaanaamumaa.N

haimavatiiM taa.Nhovaacha kimetadyakshamiti .. 12..

.. iti kenopanishhadi tR^itiiyaH khaNDaH ..

{Part IV}

saa brahmeti hovaacha brahmaNo vaa etadvijaye mahiiyadhvamiti
tato haiva vidaaJNchakaara brahmeti .. 1..

tasmaadvaa ete devaa atitaraamivaanyaandevaanyadagnirvaayurindraste
hyannedishhThaM pasparshuste hyenatprathamam vidaaJNchakaara brahmeti .. 2..

tasmaadvaa indro.atitaraamivaanyaandevaansa
hyannedishhThaM pasparsha sa hyenatprathamam vidaaJNchakaara brahmeti .. 3..

tasyaishha aadeshoyadetadvidyuto vyadyutadaa3##\footnote{Extra `aa'kaar is used in the sense of comparison}##
itiiin.h nyamiimishhadaa3
ityadhidaivatam.h .. 4..

athaadhyaatmaM yaddetad.hgachchhatiiva cha mano.anena
chaitadupasmaratyabhiikshNa.N saN^kalpaH .. 5..

taddha tadvanaM naama tadvanamityupaasitavyaM sa ya etadevaM vedaabhi
haina.N sarvaaNi bhutaani sa.nvaaJNchhanti .. 6..

upanishhadaM bho bruuhiiyuktaa ta upanishhad.hbraahmiiM vaava ta
upanishhadamabruumeti .. 7..

tasai tapo damaH karmeti pratishhThaa vedaH sarvaaN^gaani
satyamaayatanam.h .. 8..

yo vaa etaamevaM vedaapahatya paapmaanamanante svarge
loke jyeye pratishhThati pratishhThati .. 9..

.. iti kenopanishhadi chaturthaH khaNDaH ..

AUM aapyaayantu mamaaN^gaani vaakpraaNashchakshuH
shrotramatho balamindriyaaNi cha sarvaaNi .
sarvaM brahmopanishhadaM
maa.ahaM brahma niraakuryaaM maa maa brahma
niraakaarodaniraakaraNamastvaniraakaraNaM me.astu .
tadaatmani nirate ya
upanishhatsu dharmaste mayi santu te mayi santu .

AUM shaantiH shaantiH shaantiH ..

.. iti kenopanishhad.h ..